

રાજકોટ ડિવિઝન રેલવે હોસ્પિટલમાં 'કેન્ટીન સુવિધા'નો શુભારંભ

રાજકોટ, પશ્ચિમ રેલવેની રાજકોટ ડિવિઝન રેલવે હોસ્પિટલમાં દર્દીઓની સુવિધાઓને નવી ઊંચાઈઓ પર લઈ જતાં આજે એક મહત્વપૂર્ણ સિદ્ધિ હાંસલ કરવામાં આવી છે. રાજકોટ ડિવિઝન રેલવે પ્રબંધક શ્રી ગિરિરાજ કુમાર મીનાએ હોસ્પિટલ પરિસરમાં નવીનીકૃત અને અત્યાધુનિક 'કેન્ટીન સુવિધા'નું ઉદ્ઘાટન કર્યું હતું. આ પહેલ હોસ્પિટલમાં દાખલ દર્દીઓ, તેમના પરિજનો અને રેલવે કર્મચારીઓ માટે વધુ સારા સ્વાસ્થ્ય અને પોષણને સુનિશ્ચિત કરવાની દિશામાં એક મોટું પગલું છે.

છેલ્લા ત્રણ વર્ષથી મર્યાદિત સંસાધનો હોવા છતાં હોસ્પિટલ વહીવટીતંત્ર રસોઈ સેવાઓનું સંચાલન કરી રહ્યું હતું. દર્દીઓની વધતી જતી સંખ્યા અને ગુણવત્તાયુક્ત ભોજનની જરૂરિયાતને ધ્યાનમાં રાખીને,



રાજકોટ, રેલવે વહીવટીતંત્રે હવે તેને વ્યાવસાયિક ખાનગી એજન્સી દ્વારા આઉટસોર્સ કરવાનો સાહસિક નિર્ણય લીધો છે. આનાથી માત્ર ભોજનની નિરંતરતા જ જળવાઈ રહેશે નહીં, પરંતુ આંતરરાષ્ટ્રીય સ્વચ્છતાના પોરણોનું પાલન પણ સુનિશ્ચિત થશે.

આ પ્રસંગે રાજકોટ ડિવિઝન રેલવે પ્રબંધક શ્રી ગિરિરાજ કુમાર મીનાએ જણાવ્યું હતું કે: "રેલવે હોસ્પિટલ માત્ર સારવારનું કેન્દ્ર નથી, પરંતુ માનવીય સંવેદનાઓ સાથે જોડાયેલી સંસ્થા છે. દર્દીઓ અને તેમના પરિજનોને સ્વચ્છ અને ગુણવત્તાયુક્ત ભોજન ઉપલબ્ધ કરાવવું એ અમારી જવાબદારી છે. આ નવી આઉટસોર્સ કેન્ટીન સુવિધા તે જ દિશામાં એક મહત્વપૂર્ણ પગલું છે."

કેન્ટીનની મુખ્ય વિશેષતાઓ અને લાભ: ૧) દર્દીઓ માટે આશીર્વાદ: હોસ્પિટલમાં દાખલ દર્દીઓ અને તેમની સાથે આવતા પરિજનોને હવે હોસ્પિટલ પરિસરની અંદર જ સ્વચ્છ, ગરમ અને પોષ્ટિક ભોજન તેમજ નાસ્તો ઉપલબ્ધ થશે. ૨) ગુણવત્તાનું કડક નિરીક્ષણ: ભોજનની ગુણવત્તા અને શુદ્ધતા જાળવી રાખવા માટે એક વિશેષ 'હોસ્પિટલ કિચન નિરીક્ષણ સમિતિ'ની રચના કરવામાં આવી છે. આ સમિતિ પૂર્વ સૂચના આપ્યા વિના નિયમિત તપાસ કરશે. ૩) કર્મચારી કલ્યાણ: હોસ્પિટલના કર્મચારીઓ પણ નિયત દરો પર આ આધુનિક કેન્ટીન સેવાનો લાભ લઈ શકશે, જેનાથી તેમની કાર્યક્ષમતા અને મનોબલમાં વધારો થશે.

મુખ્ય તબીબી અધિકષક ડૉ. રાજ કુમારે આ પ્રસંગે જણાવ્યું હતું કે આ સુવિધા 'પેશન્ટ-ફર્સ્ટ' એટલે કે 'દર્દી પ્રથમ'ની વિચારધારાનું પરિણામ છે. અમારો ધ્યેય માત્ર સારવાર કરવાનો જ નહીં, પરંતુ હોસ્પિટલમાં રોકાણના અનુભવને સુખદ અને તણાવમુક્ત બનાવવાનો પણ છે. આ ઉદ્ઘાટન સમારોહ દરમિયાન ડિવિઝનના વરિષ્ઠ અધિકારીઓ, તબીબી સ્ટાફ અને કર્મચારી સંગઠનના પ્રતિનિધિઓ ઉપસ્થિત રહ્યા હતા. આ પહેલ રાજકોટ રેલવે ડિવિઝનની દીર્ઘદ્રષ્ટિ અને વહીવટી કાર્યક્ષમતાનું ઉત્કૃષ્ટ ઉદાહરણ પૂરું પાડે છે.

સંસદીય સમિતિની પૌડીચેરી ચેન્નાઈ ખાતે બેઠકમાં હાજરી આપતા રાજ્ય સભાના સભ્ય રામભાઈ મોકરીયા

રાજકોટ, ભારત સરકારની પાલમિન્ટની ગ્રાહક અંગેની બાબતો, ખાદ્ય અને જાહેર વિતરણ વિભાગની સંસદીય સ્થાયી સમિતિના અધ્યક્ષ શ્રીમતી કનીમોજા કરુણાનિધિ (એમ. પી.) ના અધ્યક્ષ સ્થાને તા. ૦૫.૦૧. ૨૦૨૬ થી તા. ૦૮.૦૧. ૨૦૨૬ દરમિયાન પૌડીચેરી, ચેન્નાઈ અને હેવલોક (સ્વરાજ દ્વીપ) ખાતે બેઠકો મળેલ હતી.

આ બેઠકોમાં પૌડીચેરીમાં પેટ્રોલ અને પેટ્રોલીયમ પ્રોડક્ટ્સ જેવી આવશ્યક વસ્તુઓ પૂરી પાડવા તથા ખાદ્ય સામગ્રી (અનાજ) અંગેની સબસીડીનો સીધો લાભ પૌડીચેરી વિસ્તારને મળે તે બાબતે અને તામીલનાડુ રાજ્યને રેલ્વે મારફત ખાદ્ય સામગ્રી પૂરી પાડવા અંગે ખાસ વ્યવસ્થા કરવા તથા આંદમાન અને નિકોબાર નાં સંદર્ભમાં ખાદ્ય સામગ્રી નાં સ્ટોરેજ માટેની ધાલની માળખાકીય સુવિધાઓ અને ભવિષ્યમાં કેવી માળખાકીય સુવિધાઓ પૂરી પાડી શકાય તેમ છે તેનું આયોજન થઈ શકે તે અંગે વિસ્તૃત ચર્ચા વિચારણા કરવામાં આવેલ હતી.

રાજ્ય સભાના સભ્ય શ્રી રામભાઈ મોકરીયાએ હાજર રહી સક્રિય ભાગ લીધેલ હતો તથા કાર્યક્રમ દરમિયાન પર્યાવરણ સુધારણા હેઠળ "એક પેડ મા કે નામ" અભિયાન અંતર્ગત શ્રી રામભાઈ મોકરીયાને હસ્તે વૃક્ષારોપણ કરવામાં આવેલ હતું તેમજ સોમનાથ સ્વામિમાન પર્વ અંતર્ગત, આંદમાન અને નિકોબાર ટાપુ પર આવેલ રાધાનગર ખાતે શિવમંદિર ખાતે દર્શન અને પૂજા અર્ચના કરેલ હતી.



રાજકોટની સિવિલ હોસ્પિટલમાં ગટર ઉભરાઈ: ગંદા પાણી ફરી વળ્યાં



રાજકોટ, શહેરની સિવિલ હોસ્પિટલમાં રોજ અનેક દર્દીઓ સારવાર મેળવે છે. બીમારીમાં સપડાયેલા લોકો અહીં સાજા થવા માટે આવે છે. ત્યારે અહીં સ્વચ્છતા રાખવી ખૂબ જ અગત્યની બની જતી હોય છે. તેમાં પણ સિવિલ હોસ્પિટલમાં મચ્છરોનો ઉપદ્રવ રહેતો હોવાની સમસ્યા પણ રહી છે. તેવા સમયે રાજકોટ સિવિલ હોસ્પિટલમાં ઈમરજન્સી વિભાગ પાસે જ ભૂગર્ભ ગટર ઉભરાવવાની ઘટના બની હતી અને ગંદા પાણી સિવિલ હોસ્પિટલના પટંગણમાં નદીની જેમ વહી ગયા હતા. આ ગંદા પાણી પરથી દર્દીઓ અને તેમના સગાને પસાર થવું પડ્યું હતું. ગંદકીના કારણે દર્દીઓ પણ હાલાકીમાં મુકાઈ તો નવાઈ નહીં. સિવિલ હોસ્પિટલ સુત્રોએ જણાવ્યું કે, અવાર નવાર અહીં ભૂગર્ભ ગટર અને જાહેર શૌચાલયની ગટરો ઉભરાઈ રહી છે.

સોમનાથ સ્વામિમાન પર્વમાં સોમનાથ, સાગર અને સંગીતના ત્રિવેણી સંગમમાં ભક્તિના રંગે રંગાયા શ્રદ્ધાળુઓ



મિતેશ પરમાર, વેરાવળ, સોમનાથ સ્વામિમાન પર્વ અંતર્ગત મંદિર પરિસર ખાતે દરરોજ રાત્રે આયોજિત થતી સાંસ્કૃતિક કાર્યક્રમોની શ્રેણીમાં ૮ જાન્યુઆરીની રાત્રે સાગર, સોમનાથ અને સંગીતનો અનોખો તથા અલૌકિક સમન્વય સર્જ્યો હતો. સાગરની લહેરોની ગર્જના, સોમનાથ મહાદેવની પાવન હાજરી અને સંગીતની સુમધુર સૂરલહેરીઓએ સમગ્ર પરિસરને આધ્યાત્મિક અને સાંસ્કૃતિક ઊર્જાથી ભરપૂર બનાવી દીધું હતું. આ ભવ્ય સાંસ્કૃતિક સંજોગમાં પ્રખ્યાત ગાયક

કીર્તિ-કરશન સાગઠિયા અને હાર્દિક દવેની સુરભરી રમઝટ અને રાજભા ગઢવીના સાહિત્યથી દેશભક્તિ અને શિવભક્તિનો અનોખો માહોલ સર્જ્યો

કીર્તિ સાગઠિયા તથા લોકપ્રિય લોકગાયક કરશન સાગઠિયાની જોડીએ મહાદેવના ભાવસભર ભજનો, વિવિધ ગરબા અને લોકપ્રિય ગીતોની મનમોહક રજૂઆત કરી હતી. સંગીતના તાલ સાથે શ્રોતાઓ ઝૂમી ઉઠ્યા હતા અને દરેક રચનાએ ભક્તિ, સંસ્કૃતિ અને લોકભાવનાનો સંગમ સર્જ્યો હતો. સાથે જ કલાકાર હાર્દિક દવેએ શિવ સ્તુતિ, શિવ ભજન અને પાનખાઈના ભજનની રંગત જમાવી હતી, જેમાં એકતારાના સૂરે અલગ જ ભક્તિમય માહોલ બાંધ્યો હતો. કાર્યક્રમના અંતમાં જાણીતા લોક સાહિત્યકાર રાજભા ગઢવીએ લોક સાહિત્યના વિવિધ રસની શૈલીમાં રજૂઆત કરી હતી જેને ઉપસ્થિત સૌ કોઈએ મન ભરીને માણી હતી. રાજભા ગઢવીએ સોમનાથના ઐતિહાસિક પ્રસંગો રજૂ કર્યા હતા જેનાથી માહોલમાં શિવભક્તિ અને દેશભક્તિનું અદભૂત સંયોજન જોવા મળ્યું હતું. સોમનાથ મંદિર પરિસરમાં યોજાયેલા આ કાર્યક્રમ દરમિયાન યાત્રાળુઓ અને સ્થાનિક નાગરિકોએ એક અલૌકિક અનુભૂતિ માણી હતી. સંગીતની સૂરલહેરીઓ સાગરની લહેરોમાં ગૂંજી ઉઠી હતી અને સોમનાથ સ્વામિમાન પર્વની ઉજવણીને વધુ ગૌરવસભર અને સ્મરણિય બનાવી હતી. આ સાંસ્કૃતિક કાર્યક્રમ દ્વારા ગુજરાતની લોકસંસ્કૃતિ, આધ્યાત્મિક પરંપરા અને સાંસ્કૃતિક વારસાનું સુંદર પ્રસ્તુતિકરણ થયું હતું. આ પ્રસંગે કેબિનેટ મંત્રી શ્રી જીતુભાઈ વાઘાણી તથા ડૉ. પ્રદુમનભાઈ વાજા, સાંસદ શ્રી રાજેશભાઈ યુગાસમા, ધારાસભ્ય શ્રી ભગવાનભાઈ બારડ, અગ્રણી શ્રી શિવાભાઈ સોલંકી સહિત બહોળી સંખ્યામાં ભાવિકો ઉપસ્થિત રહ્યા હતા.

રાજકોટ સ્વનિર્ભર શાળા સંચાલક મંડળ દ્વારા થેલેસેમીયાગ્રસ્ત બાળકોના લાભાર્થે રક્તદાન કેમ્પ યોજાયો

રાજકોટ: સ્વનિર્ભર શાળા સંચાલક મંડળ - રાજકોટ (જામનગર રોડ ઝોન/ગાંધીગ્રામ ઝોન) તેમજ પરસોંડા એસોસિએશન દ્વારા તાજેતરમાં રોજ એડવોકેટશ્રી સ્વ. શૈલેષભાઈ પરસોંડા સાહેબની ૧૨ મી પુણ્યતિથિ નિમિત્તે થેલેસેમીયા ગ્રસ્ત બાળકોના લાભાર્થે રક્તદાન કેમ્પનું આયોજન શ્રેયાંશ સ્કૂલ બજરંગવાડી, શેરી નં. ૦૧, જામનગર રોડ રાજકોટ ખાતે યોજવામાં આવેલ જેમાં બહોળી સંખ્યામાં દાતાશ્રીઓએ રક્તદાન કરેલ. આ રક્તદાન કેમ્પનું આયોજન પરસોંડા એસોસિએશનના વરિષ્ઠ શ્રી હરેશભાઈ પરસોંડા તેમજ જામનગર રોડ ઝોન પ્રમુખશ્રી કેતનભાઈ પ્રજાપતિ અને ગાંધીગ્રામ ઝોન પ્રમુખશ્રી રાણાભાઈ ગોહ્યા દ્વારા નક્કી કરવામાં આવેલ. જેને સફળ બનાવવા વિવિધ મંડળો પણ સાથે જોડાયેલ. આ કેમ્પનું સફળ આયોજન કરવા માટે શ્રેયાંશ સ્કૂલ (બજરંગવાડી) ના ફાઉન્ડર ટ્રસ્ટીશ્રીઓ ડૉ. ચિરાગભાઈ માટેક, પ્રશાંતભાઈ જાની, મહેશભાઈ મહેતા દ્વારા ભારે જહેમત ઉઠાવવામાં આવી હતી.

રાજકોટ ખાતે જાગનાથ મહાદેવના સાનિધ્યમાં સોમનાથ શિવ વંદનાનો કાર્યક્રમ યોજાયો

રાજકોટ, પ્રધાનમંત્રીશ્રી નરેન્દ્ર મોદીજીની ભક્તિ ભાવપૂર્ણ સંકલ્પના અંતર્ગત આયોજિત "ભગવાન સોમનાથ સ્વામિમાન પર્વ અને ૧૦૨૬ થી ૨૦૨૬" ૧૦૦૦ વર્ષની ગાથાને ઉજાગર કરતો "શ્રી સોમનાથ શિવ વંદના"નો કાર્યક્રમ ગુજરાત સરકારના મંત્રી શ્રી ત્રિકમભાઈ છાંગાની ઉપસ્થિતિમાં સૌરાષ્ટ્ર યુનિવર્સિટીના પૂર્વ કુલપતિ શ્રી કમલેશ જોષીપુરાના માર્ગદર્શન અંતર્ગત જાગનાથ મહાદેવ ખાતે આયોજિત કરવામાં આવ્યો હતો. આ પ્રસંગે મંત્રી શ્રી ત્રિકમભાઈ છાંગા તથા શ્રી કમલેશ જોષીપુરા ઉપરાંત રાજકોટ મહાનગર અધ્યક્ષશ્રી રાજકોટ, પ્રધાનમંત્રીશ્રી નરેન્દ્ર મોદીજીની ભક્તિ ભાવપૂર્ણ સંકલ્પના અંતર્ગત આયોજિત "ભગવાન સોમનાથ સ્વામિમાન પર્વ અને ૧૦૨૬ થી ૨૦૨૬" ૧૦૦૦ વર્ષની ગાથાને ઉજાગર કરતો "શ્રી સોમનાથ શિવ વંદના"નો કાર્યક્રમ ગુજરાત સરકારના મંત્રી શ્રી ત્રિકમભાઈ છાંગાની ઉપસ્થિતિમાં સૌરાષ્ટ્ર યુનિવર્સિટીના પૂર્વ કુલપતિ શ્રી કમલેશ જોષીપુરાના માર્ગદર્શન અંતર્ગત જાગનાથ મહાદેવ ખાતે આયોજિત કરવામાં આવ્યો હતો. આ પ્રસંગે મંત્રી શ્રી ત્રિકમભાઈ છાંગા તથા શ્રી કમલેશ જોષીપુરા ઉપરાંત રાજકોટ મહાનગર અધ્યક્ષશ્રી



સોમનાથ સ્વામિમાન પર્વ અંતર્ગત રોશનીથી ઝળહળ્યું સોમનાથનું જોડિયું શહેર વેરાવળ ટાવર ચોક, નગરપાલિકા સહિતના સ્થળોએ રોશની કરવામાં આવી

વેરાવળ, પુરાણોમાં જેનો ઉલ્લેખ પ્રભાસ ખંડ તરીકે છે એવું સોમનાથ (પ્રભાસ પાટણ) સોમનાથ સ્વામિમાન પર્વ અંતર્ગત અને કવિય કાર્યક્રમો થકી વડાપ્રધાન શ્રી નરેન્દ્ર ભાઈ મોદીને આવકારવા આતુર બન્યું છે. સોમનાથ સ્વામિમાન પર્વ અંતર્ગત વડાપ્રધાનશ્રીના આગમન પૂર્વે સોમનાથ (પ્રભાસ પાટણ)માં હમીરજી ગોહિલની પ્રતિમા, શંખ સર્કલ, લીલાવતી સહિતના સ્થળો રોશનીથી ઝળહળી રહ્યાં છે. આ જ રીતે સોમનાથ (પ્રભાસ-પાટણ) સાથે જેની ઓળખ જોડિયા શહેરની છે, એવા વેરાવળના હાર્ટ સમા વિસ્તાર ટાવર ચોક, નગરપાલિકા સહિતના સ્થળોએ રોશની કરવામાં આવી છે. ઉલ્લેખનીય છે કે, જ્યારે દિવાળીનો તહેવાર હોય છે ત્યારે વેરાવળની સદા બજાર સહિતના સ્થળો રોશનીથી ઝગમગી ઉઠતા હોય છે. આ રોશનીને જોવા માટે લોકો ગ્રામ્ય વિસ્તારમાંથી પણ વેરાવળમાં આવતા હોય છે, એવી જ રીતે સોમનાથ સ્વામિમાન પર્વ અંતર્ગત કરવામાં આવેલી રોશની નિહાળવા માટે નાગરિકો ઉમટી પડ્યા છે.



ગુજરાત રિજનલ સમિટમાં ગુજરાતના હોલ-ફમાં વન વિભાગનો સ્ટોલ

રાજકોટ, કચ્છના પરિસર તંત્રો આબેહૂબ તેમાં ઝુંગરની વાત પૂબ આબેહૂબ શિલ્પ ડાટો રમા થકી થઈ છે જે સૌના મન મોહી લે અને પરિસર તંત્રો પ્રત્યે જાગૃતિ તથા આકર્ષણ પેદા કરે તેવા સુંદર છે આ ઉપરાંત ઈમરસીવ ટેકનોલોજીનો પણ સુંદર ઉપયોગ કરવામાં આવ્યો છે જાહેર સ્ક્રીન ઓગમેન્ટેશન તેમાં પ્રાણીઓ સાથે જ આપણે હાલતા ચાલતા હોઈએ તેવો ભાસ થાય તથા વિવિધ વિભાગોના તથા કંપનીઓના એકિઝબિશન સ્ટોલ્સ પણ ખૂબ આકર્ષણ જમાવી રહ્યા છે અને કવિય વિભાગોના સ્ટોલમાં ખાસ ગુજરાત રાજ્ય વન વિભાગનો પ્રદર્શન સ્ટોલ ઉડીને આંખે વળગે તેટલો સુંદર છે સૌરાષ્ટ્ર અને વેળાવદરના ધાસિયા મેદાનો ખીજડીયાનું પશ્ચીમભયારણ્ય મેંગરુનો મિસ્ત્રી પ્રોજેક્ટ કરુણા અભિયાન અને એશિયાઈ સિંહનું બીજું ઘર એવા બરડા અને રી. વાઈબ્રન્ટ ગુજરાતના પ્રદર્શનની મુલાકાતે જ્યારે જાઓ ત્યારે હોલ છમાં આવેલ વન વિભાગના સ્ટોલની મુલાકાત લેવાનું યુક્ત્યો નહીં.

